

27-08-2015

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - మీరు చదువు ద్వారా కర్మా తీత స్థితిని తయారు చేసుకోవాలి, జత జతలో ఇతరులకు పతితులనుండి పావనమయ్యే మార్గమును కూడా తెలిపించాలి. ఆత్మిక సర్వీసు చేయాలి ”

ప్రశ్న:- ఏ మంత్రమును గుర్తుంచుకుంటే పాప కర్మల నుండి రక్షింపబడ్డారు?

సమా:- తండ్రి - “ చెడును వినకండి, చెడును చూడకండి ”..... అను మంత్రమునిచ్చారు. ఈ మంత్రమును గుర్తుంచుకోండి. మీరు మీ కర్మేంద్రియాలతో ఏ పాపమూ చేయరాదు. కలియుగములో అందరి ద్వారా పాప కర్మలే జరుగుతూ ఉంటాయి. అందుకే బాబా యుక్తిని తెలియజేస్తూ ఉంటారు - పవిత్రతా గుణాన్ని ధారణ చేయండి - ఇదే నెంబర్ వన్ గుణము.

ఓంశాంతి. పిల్లలు ఎవరి సన్నుఖములో కూర్చుని ఉన్నాను? మేము పతితపావనులు, సర్వుల సద్గతిదాత అయిన మా బేహద్ తండ్రి ముందు కూర్చుని ఉన్నామని మీ బుద్ధిలో తప్పక అనిపిస్తూ ఉంటుంది. భలే బ్రహ్మ తనువులో ఉన్న వారినే(శివబాబానే) స్మృతి చేయాలి. మనుష్యులెవ్వరూ అందరికీ సద్గతినివ్వలేరు. మనుష్యులు పతితపావనులని పిలవబడరు. పిల్లలు తమను తాము ఆత్మ అని అర్థము చేసుకోవాలి. వారు ఆత్మలైన మనందరి తండ్రి ఆ తండ్రి మనలను స్వర్గానికి యజమానులుగా చేస్తున్నారని పిల్లలు తెలుసుకొని సంతోషంగా కూడా ఉండాలి. మేము నరకవాసుల నుండి స్వర్గవాసులుగా అవుతున్నామని కూడా పిల్లలకు తెలుసు. చాలా సహజమైన మార్గము లభిస్తూ ఉంది. కేవలము స్మృతి చేయాలి. మీలో మీరే దైవగుణాలు ధారణ చేయాలి. మిమ్ములను మీరు పరిశీలించుకుంటూ ఉండాలి. నారదుని ఉదాహరణ కూడా ఉంది కదా. ఈ ఉదాహరణలన్నీ జ్ఞానసాగరులైన తండ్రియే ఇచ్చారు. సన్యాసులు ఇచ్చే ఉదాహరణలన్నీ తండ్రి ఇచ్చినవే. భక్తిమార్గములో కేవలము పాడుతూ ఉంటారు. తాబేలు, సర్వము, భ్రమరాల ఉదాహరణాలనిస్తారు. కాని స్వయం ఏ పనీ చేయలేరు. తండ్రి ద్వారా ఇవ్వబడిన ఉదాహరణాలను భక్తి మార్గములో రిపీట్ చేస్తారు. భక్తిమార్గము గడచిపోయింది. ఈ సమయములో ఏదైతే వాస్తవంగా జరుగుతూ ఉందో అది తర్వాత మహిమ చేయబడ్తుంది. భలే దేవతల లేక భగవంతుని జన్మదినాన్ని ఆచరిస్తారు కాని వారిని గురించి ఏమీ తెలియదు. ఇప్పుడు మీరు తెలుసుకుంటూ ఉన్నారు. తండ్రి ద్వారా శిక్షణను తీసుకుని పతితుల నుండి పావనముగా కూడా అవుతారు. అంతేకాక పతితులకు పావనమయ్యే మార్గమును కూడా తెలియజేస్తారు. ఇదే మీ ముఖ్యమైన ఆత్మిక సర్వీసు. మొట్టమొదట ఎవరికైనా ఆత్మ జ్ఞానమును తెలిపాలి. మీరు ఆత్మలు. ఆత్మను గురించి కూడా ఎవ్వరికీ తెలియదు. ఆత్మ అవినాశి. సమయము వచ్చినప్పుడు ఆత్మ శరీరములో ప్రవేశిస్తుంది కావున క్షణ-క్షణము స్వయంను ఆత్మగా భావించాలి. ఆత్మలైన మన తండ్రి పరమపిత పరమాత్మ వారు పరమ శిక్షకులు కూడా. ఇది కూడా ప్రతి క్షణము పిల్లలకు గుర్తుండాలి. ఇది మర్చిపోరాదు. ఇప్పుడు మరలా వాపస్ వెళ్ళాలని మీకు తెలుసు. వినాశనము ఎదురుగా నిలిచి ఉంది. సత్తయుగములో దైవ పరివారము చాలా చిన్నదిగా ఉంటుంది. కలియుగములో అనేకమంది మనుష్యులున్నారు. అనేక ధర్మాలు, అనేక మతాలు ఉన్నాయి. సత్తయుగములో ఇవేమీ

ఉండవు. పిల్లలు రోజంతా తమ బుద్ధిలో ఈ పాయింట్లను మననము చేయాలి. ఇది చదువు కదా. ఆ చదువులో ఎన్ని పుస్తకాలు మొదలైనవి ఉంటాయి. ప్రతి తరగతిలో కొత్త - కొత్త పుస్తకాలు ఖరీదు చేయవలసి ఉంటుంది. ఇక్కడ ఏ పుస్తకాలు గాని, శాస్త్రాలు మొదలైన వాటి మాట లేదు. ఇందులో ఒకే విషయము, ఒకే చదువు ఉంటుంది. ఇక్కడ బ్రిటీష్ ప్రభుత్వము ఉన్నప్పుడు రాజుల రాజ్యముండేది. అప్పుడు స్థాంపులలో కూడా రాజు-రాణులది తప్ప వేరే ఇతర చిత్రాలు వేసేవారు కాదు. ఈ రోజుల్లో గతించిన భక్తులు మొదలైన వారి స్థాంపులు కూడా తయారు చేస్తూ ఉంటారు. ఈ లక్షి నారాయణుల రాజ్యమున్నప్పుడు కూడా ఒక్క మహారాజు-రాణుల చిత్రాలు మాత్రమే ఉండేవి. అలాగని గతములో ఉండి వెళ్ళిపోయిన దేవతల చిత్రాలు తొలగిపోతాయని కాదు. పాతవారికంటే పాతవాడైన దేవతల చిత్రాలను చాలా మనస్ఫూర్తిగా తీసుకుంటారు. ఎందుకంటే శివబాబా తర్వాత ముఖ్యమైనవారు దేవతలే. ఇతరులకు మార్గమును తెలిపించడానికి మీరు ఈ విషయాలన్నీ ధారణ చేస్తున్నారు. ఈ చదువు పూర్తిగా కొత్తది. దీనిని మీరు మాత్రమే విన్నారు, పదవిని కూడా పొందుకున్నారు. ఇతరులెవ్వరికీ తెలియదు. మీకు పరమపిత పరమాత్మ రాజయోగమును నేర్పిస్తున్నారు. మహాభారత యుద్ధము కూడా ప్రసిద్ధిమైనది. ఏమౌతుందో పోను పోను చూస్తాము. ఒకరు ఒకలా చెప్తే మరొకరు మరోలా చెప్తూ ఉంటారు. రోజురోజుకు మనుష్యులకు ఈ విషయాలు టచ్ అవుతూ ఉంటాయి. ప్రపంచ యుద్ధము జరుగుతుందని కూడా చెప్తారు. దానికంటే ముందు పిల్లలైన మీరు చదువు ద్వారా కర్మాతీత స్థితిని ప్రాప్తి చేసుకోవాలి. అంతేకాని అసురుల, దేవతల యుద్ధమేదీ జరగదు. ఈ సమయములో మీరు బ్రాహ్మణ సంప్రదాయస్థులు తర్వాత వెళ్ళే దైవ సంప్రదాయస్థులుగా అవుతారు. అందుకే ఈ జన్మలో దైవగుణాలను ధారణ చేస్తున్నారు. పవిత్రతయే నెంబరువన్ దైవ గుణము. మీరు ఈ శరీరము ద్వారా ఎన్నో పాపాలు చేస్తూ వచ్చారు. ఆత్మనే పాపాత్మ అని అంటారు. ఆత్మ ఈ కర్మేంద్రియాల ద్వారా ఎన్నో పాపాలు చేస్తూ వచ్చింది. ఇప్పుడు చెడు వినవద్దు..... అని ఎవరికి చెప్పబడుతుంది? ఆత్మకు. ఆత్మనే చెవుల ద్వారా వింటుంది. మీరు ఆదిసనాతన దేవదేవతా ధర్మము వారని, చక్రములో వస్తూ ఇప్పుడు మరలా అలాగే తయారవ్వాలని తండ్రి మీకు పృథినిష్ఠించారు. మీకు ఈ మధురమైన స్మృతి కలగగానే పవిత్రులుగా తయారయ్యే ధైర్యము వస్తుంది. మేము 84 జన్మల పాత్రను ఎలా అభినయించామో ఇప్పుడు మీ బుద్ధిలో ఉంది. మొట్టమొదట మనమిలా ఉండేవారము. ఇది కథ కదా. 5 వేల సంవత్సరాల క్రితము మేమే దేవతలుగా ఉండేవారమని బుద్ధిలోకి రావాలి. మనము ఆత్మలము మూలవతనములో నివసించేవారము. మూలవతనము ఆత్మలమైన మన ఇల్లు. అక్కడ నుండి పాత్రను అభినయించుటకు ఇక్కడకు వచ్చాము. సూర్య వంశీయులు, చంద్ర వంశీయులు..... గా అయ్యామని ఇంతకుముందు కొద్దిగా కూడా ఆలోచన ఉండేది కాదు. ఇప్పుడు మీరు బ్రహ్మ సంతానమైన బ్రాహ్మణ వంశీయులుగా అయ్యారు. మీరు ఈశ్వరీయ సంతానముగా అయ్యారు. ఈశ్వరుడు కూర్చొని మీకు శిక్షణనిస్తున్నారు. మీరు పరమ తండ్రి, పరమ శిష్యులు, పరమ గురువు కూడా అయ్యారు. మనము వారి మతమునుసరించి మానవులందరిని శ్రేష్ఠముగా చేస్తున్నాము. ముక్తి, జీవన్ముక్తులు రెండూ శ్రేష్ఠమైనవే. మనము మన ఇంటికి వెళ్తాము. పవిత్ర ఆత్మలమైన మనము మరలా ఇచ్చటకు వచ్చి రాజ్యపాలన చేస్తాము. ఇది చక్రము కదా.

దీనిని స్వదర్శన చక్రమని అంటారు. ఇవన్నీ జ్ఞాన విషయాలు. తండ్రి చెప్తున్నారు - మీరు తిప్పే ఈ స్వదర్శన చక్రము నిల్చిపోరాదు. తిప్పుతూ ఉంటే వికర్షలు వినాశనమైపోతాయి. మీరు ఈ రావణుని పై విజయము పొందుతారు. పాపాలు తొలగిపోతాయి. స్థలించడానికి ఇప్పుడు స్మృతి కలిగింది. అలాగని కూర్చుని మాలను జపించాలని కాదు. ఆత్మలో ఉన్న జ్ఞానాన్ని పిల్లలైన మీరు మీ ఇతర నోదరీ - నోదరులకు తెలిపించాలి. పిల్లలు కూడా సహయోగులౌతారు కదా. పిల్లలైన మిమ్ములనే స్వదర్శన చక్రధారులుగా తయారు చేస్తాను. ఈ జ్ఞానము నాలో ఉంది కనుకనే నన్ను జ్ఞానసాగరుడని, మనుష్య సృష్టికి బీజరూపుడని అంటారు. వారిని తోట యజమాని అని అంటారు. దేవదేవతా ధర్మము బీజాన్ని శివబాబాయే నాటారు. ఇప్పుడు మీరు దేవ-దేవతలుగా అవుతున్నారు. ఈ విషయాలను రోజంతా స్మరణ చేస్తూ ఉండినా మీకు చాలా కష్టమౌతుంది. దైవ గుణాలు కూడా ధారణ చేయాలి. పవిత్రంగా కూడా కావాలి. స్త్రీ - పురుషులు కలిసి ఉంటున్నా పవిత్రంగా అవుతారు. ఇటువంటి ధర్మము మరేదియూ ఉండదు. పురుషులు మాత్రమే సన్యాసులుగా(నివృత్తులుగా) అవుతారు. స్త్రీ - పురుషులు కలిసి ఉంటూ కూడా పవిత్రముగా ఉండడము కష్టమని అంటారు. కాని సత్యయుగములో ఉండేవారు కదా. లక్ష్మీ నారాయణుల మహిమను కూడా పొడ్డారు.

బాబా మమ్ములను శూద్రుల నుండి బ్రాహ్మణులుగా చేసి మరలా దేవతలుగా చేస్తారని పిల్లలైన మీకు తెలుసు. మనమే పూజ్యుల నుండి పూజారులుగా అవుతాము. మరలా వామమార్గములోకి వెళ్ళినప్పుడు శివుని మందిరాలను కట్టించి పూజలు చేస్తాము. పిల్లలైన మీకు మీ 84 జన్మల జ్ఞానముంది. తండ్రి చెప్తున్నారు - మీకు మీ జన్మల గురించి తెలియదు. నేను తెలియచేస్తున్నాను. ఇలా ఇతర ఏ మనుష్యులూ చెప్పలేరు. తండ్రి మిమ్ములను ఇప్పుడు స్వదర్శన చక్రధారులుగా తయారు చేస్తారు. ఆత్మలైన మీరు పవిత్రముగా అవుతున్నారు. శరీరము ఇక్కడ పవిత్రముగా కాలేదు. ఆత్మ పవిత్రమైతే అపవిత్ర శరీరమును వదలవలసి పడ్తుంది. ఆత్మలన్నీ పవిత్రమై వెళ్ళాలి. ఇప్పుడు పవిత్ర ప్రపంచము స్థాపనౌతూ ఉంది. మిగిలినవారంతా మధురమైన ఇంటికి వెళ్ళిపోతారు. ఇది గుర్తుంచుకోవాలి.

బాబా స్మృతితో పాటు ఇంటి స్మృతి కూడా తప్పకుండా కావాలి. ఎందుకంటే ఇప్పుడు ఇంటికి వాపస్ వెళ్ళాలి. తండ్రిని ఇంట్లోనే స్మృతి చేయాలి. భలే తండ్రి ఈ తనువులో ప్రవేశించి వినిపిస్తున్నారని మీకు తెలిసినా బుద్ధి పరంధామము మధురమైన ఇంటి నుండి తొలగిపోరాదు. ఇంటిని వదిలి టీచరు మిమ్ములను చదివించడానికి వస్తారు. చదివించిన తర్వాత చాలా దూరము వెళ్ళిపోతారు. వారు క్షణములో ఎక్కడికైనా వెళ్ళగలరు! ఆత్మ ఎంత చిన్న బిందువు, ఆశ్చర్యపోవాలి. తండ్రి ఆత్మ జ్ఞానమును కూడా ఇచ్చారు. స్వర్గములో కాళ్ళు - చేతులు లేక బట్టలు మలినపరిచే ఏ మలిన వస్తువూ ఉండదని మీకు తెలుసు. దేవతలకు స్వర్గములో ఎంత మంచి పాలన ఉంటుంది. ఎంత ఫస్ట్ క్లాస్ వస్త్రాలు ఉంటాయి. ఉతికే అవసరము కూడా ఉండదు. వీరిని చూసి ఎంత సంతోషము కలగాలి. భవిష్య 21 జన్మలకు మనమిలా తయారౌతామని ఆత్మకు తెలుసు. అలా చూస్తూనే ఉండిపోవాలి. ఈ చిత్రము అందరి వద్దా ఉండాలి. మమ్ములను బాబా ఇలా చేస్తున్నారని చాలా సంతోషము ఉండాలి. అటువంటి తండ్రి పిల్లలైన మనము ఎందుకు

విలపించాలి(ఏడ్వాలి)! మనకు ఏ చింతా ఉండరాదు. దేవతల మందిరాల్లోకి వెళ్లి వారి మహిమను గానము చేస్తారు - సర్వగుణ సంపన్నులు.....అచ్చుతమ్మ కేశవమ్మ..... ఎన్నో పేర్లు చెప్పు పోతారు. ఇవన్నీ శాస్త్రాలలో వ్రాసి ఉన్నారు, వాటినే పృథి చేస్తూ ఉంటారు. శాస్త్రాలను ఎవరు వ్రాశారు? వ్యాసుడు. ఇంకా కొత్త కొత్తవారు కూడా తయారు చేస్తూ ఉంటారు. సిక్కుల గ్రంథము చేతితో వ్రాయబడి చాలా చిన్నదిగా ఉండేది. ఇప్పుడు ఎంత పెద్దదిగా తయారు చేసేశారు. తప్పకుండా చేర్చి ఉంటారు. గురునానక్ ధర్మస్థాపన చేయుటకు వస్తాడు. జ్ఞానమిచ్చేవారు ఒక్కరే. ఏసుక్రీస్తు కూడా కేవలము ధర్మస్థాపన చేసేందుకు మాత్రమే వస్తాడు. అందరూ వచ్చేసిన తర్వాత మరలా వాపస్ ఇంటికి వెళ్తారు. ఇంటికి పంపేవారెవరు? ఏసుక్రీస్తు పంపుతారా? లేదు. అతడు వేరే నామ-రూపాలతో తమోప్రధాన స్థితిలో ఉన్నాడు. సత్యో, రజో, తమోలోకి వస్తాడు కదా. ఈ సమయములో అందరూ తమోప్రధానముగా ఉన్నారు. అందరూ శిఖిలావస్థలో ఉన్నారు. పునర్జన్మలు తీసుకుంటూ తీసుకుంటూ అన్ని ధర్మాల వారు ఈ సమయములో తమోప్రధానమేపోయారు. ఇప్పుడు అందరూ తప్పకుండా వాపస్ వెళ్ళాలి. చక్రము మరలా తిరగాల్సిందే. మొట్టమొదట సత్యయుగములో ఉండిన నూతన ధర్మము మరలా స్థాపించబడాలి. తండ్రియే స్వయంగా వచ్చి ఆదిసనాతనా దేవదేవతా ధర్మమును స్థాపన చేస్తారు. మరలా వినాశనము కూడా జరగాలి. స్థాపన, వినాశనము తర్వాత పాలన. సత్యయుగములో ఒకే ధర్మముంటుంది. ఇది పృథిలోకి వస్తుంది కదా. పూర్తి చక్రమంతా పృథిలోకి తెచ్చుకోవాలి. ఇప్పుడు మనము 84 జన్మల చక్రము పూర్తి చేసి వాపస్ మన ఇంటికి వెళ్తాము. మీరు మాట్లాడే, నడిచే స్వదర్శన చక్రధారులు. దీనినే వారు కృష్ణుని చేతిలో స్వదర్శన చక్రముండేదని, దానితో అందరిని సంహరించారని అంటారు. అకాసురుడు, బకాసురుల మొదలైన చిత్రాలను చూపిస్తారు. కాని అలాంటివారెవ్వరూ లేరు.

పిల్లలైన మీరిప్పుడు స్వదర్శన చక్రధారులై ఉండాలి. స్వదర్శన చక్రము ద్వారా మీ పాపాలు సమాప్తమైపోతాయి. రాక్షసత్వము సమాప్తమౌతుంది. దేవతల, అసురుల యుద్ధము జరగదు. అసురులు కలియుగములో, దేవతలు సత్యయుగములో ఉంటారు. మధ్యలో సంగమ యుగముంది. శాస్త్రాలు భక్తిమార్గములోనివి. వాటిలో నామమాత్ర జ్ఞానము కూడా లేదు. అందరికీ జ్ఞానమునిచ్చువారు జ్ఞానసాగరులు ఒక్కరే. తండ్రి లేకుండా ఏ ఆత్మ కూడా పవిత్రమై వాపస్ ఇంటికి వెళ్లేలేదు. పాత్ర తప్పకుండా చేయాల్సిందే. కావున ఇప్పుడు మీ 84 జన్మల చక్రమును కూడా పృథి చేయాలి. మనమిప్పుడు సత్యయుగపు నూతన జన్మలోకి వెళ్తాము. ఇటువంటి జన్మ మరెప్పుడూ లభించదు. శివబాబా తర్వాత బ్రహ్మబాబా, లౌకిక తండ్రి, పారలౌకిక తండ్రి, ఇతడు(బ్రహ్మ) అలౌకిక తండ్రి ఈ విషయాలు ఇప్పటివే. ఇతనిని అలౌకిక తండ్రి అని అంటారు. పిల్లలైన మీరు ఆ శివబాబాను స్మరిస్తూ ఉంటారు. బ్రహ్మను పృథి చేయరు. భలే బ్రహ్మ మందిరములో వెళ్లి పూజిస్తారు కాని అది కూడా సూక్ష్మవతనానికి వెళ్లి సంపూర్ణ అవ్వకముందు అయినప్పుడే పూజిస్తారు. ఈ శరీరధారి పూజకు యోగ్యము కాడు. ఇతడు మనిషి కదా. మనుష్యులకు పూజ జరగదు. బ్రహ్మ ఇక్కడి వాడు అనేదానికి గుర్తుగా గడ్డమును కూడా చూపిస్తారు. దేవతలకు గడ్డము ఉండదు. ఈ విషయాలన్నీ పిల్లలకు తెలిపించబడినవి. మీ పేరు ప్రసిద్ధమయ్యింది. కనుక మీ మందిరాలు కూడా తయారు

చేయబడినాయి. సోమనాథ మందిరము ఎంత శ్రేష్ఠాతి శ్రేష్ఠమైనది! సోమ రసమును త్రాగించారు. తర్వాత ఏమయ్యింది? తర్వాత ఇక్కడ కూడా దిల్వాడా మందిరమును చూడండి. మందిరము పూర్తి స్మృతి చిహ్నముగా తయారయ్యింది. క్రింద మీరు తపస్సు చేస్తున్నారు, పైన స్వర్గముంది. మందిరములో కూడా క్రింద స్వర్గమును తయారు చేయలేరు. కనుక పైకప్పులో చూపించారు. నిర్మాణము చేయించిన వారికి విషయాలు తెలియవు. గొప్ప - గొప్ప కోటిశ్వరులు ఉన్నారు. వారికి తెలియచేయాలి. మీకిప్పుడు జ్ఞానము లభించింది కనుక అనేకమందికి ఇవ్వవచ్చు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఆంతరికములో ఉన్న రాక్షసత్వమును సమాప్తము చేసుకోడానికి నడుస్తూ, తిరుగుతూ స్వదర్శన చక్రధారులుగా ఉండాలి. పూర్తి చక్రమంతా స్మృతిలోకి తీసుకు రావాలి.
2. తండ్రి స్మృతితో పాటు బుద్ధి మన ఇల్లైన పరంధామములో ఉండాలి. తండ్రి కలిగించిన స్మృతులను స్మరించుకుంటూ మీ కళ్యాణము మీరే చేసుకోవాలి.

వరదానము:- “సమయము యొక్క మహత్వాన్ని తెలుసుకొని స్వయాన్ని సంపన్నంగా

చేసుకొను విశ్వ ఆధారమూర్తి భవ”

ఇది మొత్తం కల్పమంతటికీ సంపాదించుకునే, శ్రేష్ఠ కర్మల బీజాన్ని నాటే, 5 వేల సంవత్సరాల సంస్కారాల రికార్డును నింపుకునే, విశ్వ కళ్యాణము లేక విశ్వ పరివర్తన జరిగే సమయము. సమయ జ్ఞానము తెలిసినవారు కూడా ఈ వర్తమాన సమయాన్ని పోగొట్టుకున్నా లేక రాబోయే సమయము పై వదిలారంటే సమయం ఆధారము పై స్వంత పురుషార్థము జరిగినట్లువుతుంది. కాని విశ్వానికి ఆధారమూర్తి ఆత్మలు ఏ విధమైన ఆధారము పైనా నడవరు. వారు ఒకే అవినాశి ఆధారము పై కలియుగ పతిత ప్రపంచాన్ని దాటుకొని స్వయాన్ని సంపన్నంగా చేసుకొను పురుషార్థము చేస్తారు.

స్లోగన్:- “స్వయాన్ని సంపన్నంగా చేసుకుంటే విశాల కార్యములో

స్వతహాగా సహయోగులవుతారు”